

వార్త వేదిక సూర్య

తెలుగు దినపత్రిక

VAARTHA VEDHIKA SURYA - TELUGU DAILY

SCAN ME



తెలంగాణ పేజీలు - 8 వెల - 5 సంపుటి-01 సంచిక-23 శుక్రవారం 27 జూన్ 2025 || ఎడిటర్ : పోలోజు శ్రీనివాసచారి ||

తెలంగాణ లో డ్రగ్స్ నిర్మూలనే టార్గెట్ గా ఈగల్ ఫోర్స్

- ❖ ఐటీ, ఫార్మా హబ్ గా ఉన్న తెలంగాణ డ్రగ్స్ హబ్ గా మారితే విఫలమైనట్టేనన్న ముఖ్యమంత్రి
- ❖ గంజాయి, డ్రగ్స్ వైపు చూస్తే వెన్ను విరుస్తామని ప్రమాణ స్వీకారం రోజే చెప్పినట్టే రేవంత్
- ❖ డ్రగ్స్ నివారణకు ప్రత్యేకంగా 'ఈగల్' అనే విభాగం ఏర్పాటు చేస్తున్నట్టు ప్రకటన
- ❖ విద్యాసంస్థల్లో డ్రగ్స్ కనిపిస్తే యాజమాన్యాలదే బాధ్యత అని స్పష్టం



తానని శిక్ష చెయ్యమన్నాను.

ఒకనాటి ఉద్యమాల గడ్డ తెలంగాణ మాదక ద్రవ్యాల మహమ్మారికి అడ్డాగా మారకూడదన్న లక్ష్యంతో ఇకనుంచి రాష్ట్రంలో ఒక మొక్క గంజాయి మెలిచినా ఇట్టే కనిపెట్టే “Elite Action Group For Drug Law Enforcement” (#Eagle) ను ఏర్పాటు చేసినట్టు ముఖ్యమంత్రి ఎ. రేవంత్ రెడ్డి ప్రకటించారు. ప్రపంచంతో పోటీ పడే ఒక ఆరోగ్యకరమైన, మాదక ద్రవ్య రహిత తెలంగాణను నిర్మించుకోవడంలో ప్రభుత్వ సంకల్పానికి ప్రతి ఒక్కరూ సహకరించాలని కోరారు. “అంతర్జాతీయ మాదక ద్రవ్యాల దుర్వినియోగం, అక్రమ రవాణా వ్యతిరేక దినం” పురస్కరించుకుని తెలంగాణ యాంటీ నార్కోటిక్ బ్యూరో, తెలంగాణ వికలాంగులు, సీనియర్ సిటిజన్లు మరియు లింగమార్పిడి వ్యక్తుల సాధికారత శాఖ సంయుక్తంగా శిల్పకళా వేదిక ప్రాంగణంలో డ్రగ్స్ నియంత్రణపై కార్యక్రమం నిర్వహించారు. ఈ సందర్భంగా ముఖ్యమంత్రి రేవంత్ రెడ్డి మాట్లాడుతూ.. “తెలంగాణలో ఒకనాడు ఉద్యమాలకు వేదికలైన కాలేజీలు, యూనివర్సిటీలు గంజాయి, మాదక ద్రవ్యాలకు వేదిక అయితే అది అందరికీ



అవమానం. యువకులు డ్రగ్స్ బారిన పడి బలవుతున్నారు. డ్రగ్స్ నియంత్రించడానికి ప్రతి ఒక్కరూ సహకరించాలి. పాఠశాల, కాలేజీల్లో ఎక్కడైనా సరే దీనికి సంబంధించిన సమాచారం ఉంటే వెంటనే తెలియజేయండి. తల్లిదండ్రులు ఎంతో సమృద్ధిగా తో విద్యార్థులను స్కూళ్లు, కాలేజీల్లో చేర్చిస్తుంటే, కేవలం చదువు చెబితే చాలన్నట్టు యాజమాన్యాలు, అధ్యాపకులు భావించడం సరికాదు. వాటిని నియంత్రించడంలో యాజమాన్యాలకు కూడా బాధ్యత ఉంటుంది. కాలేజీల్లో డ్రగ్స్ అనవాళ్లు దొరికితే ఇక నుంచి వాటి యాజమాన్యాలపైన కూడా కేసులు నమోదు చేయండి. యాజమాన్యాలు, అధ్యాపకులు విద్యార్థిని విద్యార్థుల నడవడికను కూడా గమనించాల్సి ఉంటుంది. డ్రగ్స్ నియంత్రణపై



మిగతా 2లో

ఇద్దరు కేంద్రమంత్రులు, 8 మంది బీజేపీ ఎంపీలు ఏం చేస్తున్నారు..? - కేటీఆర్

- హైదరాబాద్ మెట్రో విస్తరణ అంశం
- కేంద్రంపై కేటీఆర్ తీవ్ర విమర్శలు
- గుజరాత్ కు రూ.2 లక్షల కోట్ల బుడ్లెట్ ట్రైన్ ప్రాజెక్టు ఇచ్చారన్న కేటీఆర్
- హైదరాబాద్ కు కనీసం మెట్రో కూడా ఇవ్వరా అని నిలదీత



మిగతా 2లో

అంతరిక్షంలోకి దూసుకెళ్లిన శుభాంశు శుక్లా..

- ఐఎస్ఎస్ నుంచి భారత్ కు ప్రత్యేక సందేశం..!



మిగతా 2లో

- యాక్సియం-4 మిషన్ లో ఐఎస్ఎస్ కు చేరుకున్న భారత వ్యోమగామి శుభాంశు శుక్లా
- 28 గంటల ప్రయాణం అనంతరం అంతరిక్ష కేంద్రంలోకి అడుగు
- అంతరిక్షంలోకి వెళ్లిన 634వ వ్యక్తిగా శుభాంశు ఘనత
- ఐఎస్ఎస్ నుంచి భారతీయులకు శుభాకాంక్షలు, అనుభవాల వెల్లడి
- సహచర వ్యోమగాములతో కలిసి 14 రోజుల పాటు శాస్త్రీయ పరిశోధనలు

కామారెడ్డి రైతు కన్నటి గాథ

- ఎండిపోతున్న పంటపొలానికి బకెట్లతో నీళ్లు!



మిగతా 2లో

- కామారెడ్డి జిల్లాలో రైతులకు తప్పని కష్టాలు
- మూడు వారాలుగా వర్షాలేక ఎండిపోతున్న మొక్కజొన్న
- ట్యాంకర్లతో నీళ్లు తెచ్చి బకెట్లతో పోస్తున్న రైతు
- విదెకరాల కౌలు భూమిలో సాగు చేస్తున్న అన్నదాత

తెలంగాణ లో డ్రగ్స్ నిర్మూలనే టార్గెట్ గా ఈగల్ ఫోర్స్

మొదటి పేజీ తరువాయి..

పొరకాలలు, కాలేజీల యాజమాన్యాలతో నార్కోటిక్స్ బ్యూరో ఒక సమావేశం నిర్వహించాలి. 140 కోట్ల జనాభా ఉన్న భారత దేశంలో 68 శాతం యువత ఉంది. ఐటీతో సహా అన్ని రంగాల్లో దేశం ముందుకు వెళుతుంటే దెబ్బతీయడానికి, దేశాన్ని నిర్వీర్యం చేయడానికి ఇలాంటి డ్రగ్స్ మహమ్మారితో యువతను బలిగానే కుట్రలు జరుగుతున్నాయి. దేశ రక్షణలో ముందు వరుసలో నిలుచున్న పంజాబ్, హర్యానా లాంటి రాష్ట్రాల్లో డ్రగ్స్ భారిన పడి యువత నిర్వీర్యమైపోతోంది. డ్రగ్స్ తో ఎవరైనా తెలంగాణలో కాలు పెట్టాలంటే వందసార్లు ఆలోచించాలి. ఒక గడ్డి పరకైనా రాష్ట్రంలో అడుగుపెట్టినా వెన్ను విరుస్తాం. ఐటీ హబ్ గా, ఫార్మా హబ్ గా ఉన్న తెలంగాణ గంజాయి, డ్రగ్స్ హబ్ గా మారితే మనమంతా విఫలమైనట్టే. యువతను సరైన దిశగా నడిపించాల్సిన అవసరం ఉంది. యువతను సరైన దిశలో నడిపించాలన్న ఉద్దేశంతోనే క్రిడా పాలసీని తెచ్చాం. వైపుణ్యాలను మెరుగుపరచడానికి స్కీల్స్ యూనివర్సిటీని ఏర్పాటు చేశాం. రేపటి రోజున ఎవరైనా క్రిడ్లో శిక్షణ తీసుకోవాలంటే తెలంగాణ వెళ్లాలన్న పరిస్థితి రావాలి. తెలంగాణను ఒక స్పోర్ట్స్ హబ్ గా మార్చడానికి దక్షిణ కొరియా, ఆస్ట్రేలియా



లాంటి దేశాల్లోని యూనివర్సిటీలతో ఒప్పందాలు చేసుకున్నాం. ప్రపంచంతో పోటీ పడే శక్తి, యుక్తి దేశంలో ఉంది. తెలంగాణలోని 1కోటి 50 లక్షల ఎకరాల్లో ఒక్క గంజాయి మొక్క మొలవొద్దు. ఒక్క గంజాయి మొక్క మొలచినా ఈ #Eagle ఇట్టే పట్టేస్తుంది. ఈ గడ్డ ఈరోజు నుంచే పనిచేస్తుంది" అని ముఖ్యమంత్రి అన్నారు. ఈ కార్యక్రమంలో మంత్రి అడ్లూరి లక్ష్మణ్ కుమార్, ఎంపీలు అనిల్ కుమార్ యాదవ్, కొండా విశ్వేశ్వర్ రెడ్డి, సినీనటులు రామ్ చరణ్, విజయ్ దేవరకొండ, బ్యాడ్మింటన్ క్రీడాకారుడు పుల్లెల గోపీచంద్, ఎఫ్ డి సి చైర్మన్ దిల్ రాజు, హెచ్ సెక్రటరీ రవి గుప్తా, తెలంగాణ డీజీపీ జితేందర్, తెలంగాణ యాంటీ నార్కోటిక్స్ బ్యూరో డైరెక్టర్ సందీప్ శాండిల్యా తో పాటు అధికారులు, యువతీ యువకులు పాల్గొన్నారు.

కామారెడ్డి రైతు కన్నీటి గాథ

- ఎండిపోతున్న పంటపొలానికి బకెట్లతో నీళ్లు!



మొదటి పేజీ తరువాయి..

వార్త వేదిక సూర్య, జూన్ 26, డెస్క్ :

ఆశగా ఆకాశం వైపు చూస్తూ, ఎండిపోతున్న పంటను ఎలాగైనా బతికించుకోవాలని ఒక రైతు వడుతున్న ఆవేదన చూపరాలను కలచివేస్తోంది. సకాలంలో వర్షాలు కురవకపోవడంతో, ఉన్న కొద్దిపాటి నీటితోనే పంటను కాపాడుకునేందుకు రైతులు నానా తంటాలు పడుతున్నారు. కామారెడ్డి జిల్లా భీక్కూర్ మండలం జంగంపల్లి గ్రామానికి చెందిన ఆముదాల రమేష్ అనే రైతు ఎదుర్కొంటున్న పరిస్థితి ఇందుకు నిదర్శనంగా నిలుస్తోంది. ఆముదాల రమేష్ ఐదు ఎకరాల భూమిని కొలుకు తీసుకుని మొక్కజొన్న పంట సాగుచేశాడు. ఈ ఏడాది రుతుపవనాలు ముందుగానే రాష్ట్రాన్ని పలకరించడంతో, సమృద్ధిగా వర్షాలు కురుస్తాయని, పంట బాగా పండుతుందని రమేష్ ఎంతో సంతోషపడ్డాడు.



అయితే, అతడి ఆశలు ఎక్కువ కాలం నిలవలేదు. రుతుపవనాలు ప్రవేశించిన తొలిసాళ్లలో కాస్త వర్షాలు కురిసినా, గత మూడు వారాలుగా వరుణుడు జాడలేకుండా పోయాడు. దీంతో వేసిన మొక్కజొన్న పంట నీరులేక ఎండిపోయే దుస్థితికి చేరుకుంది. పంట కళ్లెదుటే ఎండిపోతుండటంతో తట్టుకోలేని రమేష్, ఎలాగైనా దాన్ని కాపాడుకోవాలని నిర్ణయించుకున్నాడు. రోజూ నీటి ట్యాంకర్లను దబ్బులిచ్చి తెప్పించుకుంటున్నాడు. ఆ నీటిని బకెట్లతో నింపి, మొక్కజొన్న మొక్కల మొదళ్లలో పోస్తూ పంటకు జీవం పోసే ప్రయత్నం చేస్తున్నాడు. ఐదెకరాల విస్తీర్ణంలో ఉన్న పంటకు ఇలా బకెట్లతో నీరు అందించడం ఎంత కష్టమో ప్రత్యేకంగా చెప్పనక్కర్లేదు. అయినా, కొలుకు తీసుకున్న భూమి, పెట్టిన పెట్టుబడి వృథా కాకూడదన్న తపనతో అతడు ఈ భగీరథ ప్రయత్నం కొనసాగిస్తున్నాడు.

ఇద్దరు కేంద్రమంత్రులు, 8 మంది బీజేపీ ఎంపీలు ఏం చేస్తున్నారు..? - కేటీఆర్

మొదటి పేజీ తరువాయి..

వార్త వేదిక సూర్య, జూన్ 26, డెస్క్ : హైదరాబాద్ నగరం మెట్రో రైలు ప్రాజెక్టు విస్తరణకు కేంద్ర ప్రభుత్వం నుంచి అనుమతులు రాకపోవడంపై బీఆర్ఎస్ వర్కింగ్ ప్రెసిడెంట్ కేటీఆర్ తీవ్రంగా స్పందించారు. రాష్ట్రం నుంచి కేంద్రంలో మంత్రులుగా ఉన్నవారు, బీజేపీ ఎంపీలు తెలంగాణ ప్రయోజనాల కోసం ఏం చేస్తున్నారని ఆయన ప్రశ్నించారు. వారు ఎవరి ప్రయోజనాల కోసం పనిచేస్తున్నారో చెప్పాలని డిమాండ్ చేశారు. కేటీఆర్ మాట్లాడుతూ, “గుజరాత్ రాష్ట్రానికి సుమారు రెండు లక్షల కోట్ల

రూపాయల విలువైన బుల్డేజ్ ట్రైన్ ప్రాజెక్టును కేంద్రం మంజూరు చేసింది. మరి, హైదరాబాద్ నగరానికి అత్యంత కీలకమైన మెట్రో రైలు ప్రాజెక్టు విస్తరణకు అనుమతులు ఇవ్వలేరా?” అని కేంద్ర ప్రభుత్వాన్ని నిలదీశారు. తెలంగాణ నుంచి కేంద్ర ప్రభుత్వంలో ఇద్దరు మంత్రులు, 8 మంది బీజేపీ ఎంపీలు ఉన్నారని గుర్తు చేస్తూ, వారంతా రాష్ట్ర అభివృద్ధికి, ముఖ్యంగా హైదరాబాద్ మెట్రో విస్తరణకు ఎందుకు చొరవ చూపడం లేదని విమర్శించారు. వారి నిర్లక్ష్యం వల్లే హైదరాబాద్ అభివృద్ధికి ఆటంకాలు ఎదురవుతున్నాయని ఆయన ఆరోపించారు.

అంతరిక్షంలోకి దూసుకెళ్లిన శుభాంశు శుక్లా..

- ఐఎస్ఎస్ నుంచి భారత్ కు ప్రత్యేక సందేశం..!



మొదటి పేజీ తరువాయి..

వార్త వేదిక సూర్య, జూన్ 26, డెస్క్ :

అంతర్జాతీయ అంతరిక్ష కేంద్రం (ఐఎస్ఎస్) నుంచి భూమిని వీక్షించే అరుదైన అవకాశం దక్కించుకున్న కొద్దిమందిలో ఒకరిగా నిలవడం తన అదృష్టమని భారత వ్యోమగామి శుభాంశు శుక్లా సంతోషం వ్యక్తం చేశారు. యాక్సియం-4 మిషన్లో భాగంగా ఆయన తొలిసారిగా ఐఎస్ఎస్లో అడుగుపెట్టారు. భూమి నుంచి సుమారు 28 గంటల సుదీర్ఘ ప్రయాణం అనంతరం అంతరిక్ష కేంద్రానికి చేరుకున్న శుభాంశు, అంతరిక్షంలోకి వెళ్లిన 634వ వ్యక్తిగా చరిత్ర సృష్టించారు. ఐఎస్ఎస్లోకి ప్రవేశించిన వెంటనే అక్కడున్న ఇతర వ్యోమగాములతో ఆయన మాట్లాడారు. ఈ సందర్భంగా శుభాంశు శుక్లా మాట్లాడుతూ, “ప్రియమైన నా తోటి భారతీయులకు నాదొక చిన్న సందేశం. నేను 634వ వ్యోమగామిని. ఇక్కడకు రావడం చాలా గర్వంగా ఉంది. మీ అందరి ప్రేమ, ఆశీస్సుల వల్లే నేను ఐఎస్ఎస్కు చేరుకోగలిగాను. ఇక్కడ నిలబడటం చూడటానికి తేలికగానే ఉన్నప్పటికీ, నా తల కొంచెం భారంగా కాస్త ఇబ్బందిగా అనిపిస్తోంది. ఇవి చాలా చిన్న విషయాలు, కొన్ని రోజుల్లో అన్నీ అలవాటైపోతాయి. ఈ ప్రయాణంలో ఇది కేవలం తొలి అడుగు మాత్రమే. రాబోయే రోజుల్లో మేమంతా కలిసి శాస్త్రీయ పరిశోధనలు చేపడతాం. మీతో ఎప్పటికప్పుడు మాట్లాడుతూనే ఉంటాను. ఈ ప్రయాణం చాలా అద్భుతంగా, ఉత్తేజభరితంగా ఉంది. నా భుజంపై భారత పతాకాన్ని ఎంతో గర్వంతో ధరించాను. నా

ప్రయాణం పట్ల మీరు కూడా ఉత్సాహంగా ఉన్నారని భావిస్తున్నాను” అని పేర్కొన్నారు. సహచర వ్యోమగాముల గురించి ప్రస్తావిస్తూ “అంతరిక్షంలోకి రావాలని ఎంతో కాలంగా ఎదురుచూస్తున్నాను. ఇక్కడ ఉన్న వ్యోమగాములు మాకు తలుపులు తెరిచి స్వాగతం పలుకుతుంటే, సొంత ఇంట్లోకి ఆహ్వానించినట్లు అనిపించింది. ఇది నిజంగా ఒక అద్భుతమైన, కొత్త అనుభూతి. ఇక్కడికి వచ్చే ముందు నాకున్న అంచనాలన్నీ ఇప్పుడు తొలగిపోయాయి. రాబోయే 14 రోజుల పాటు శాస్త్ర పరిశోధనల్లో భాగంగా మీతో కలిసి పనిచేస్తాననే పూర్తి విశ్వాసం నాకు ఉంది” అని శుభాంశు వివరించారు. యాక్సియం-4 మిషన్లో భాగంగా ఫాల్కన్-9 రాకెట్ ద్వారా భారత్ కు చెందిన శుభాంశు శుక్లాతో పాటు అమెరికాకు చెందిన పెగ్గి విల్సన్, పోలాండ్ కు చెందిన స్లావోస్లె ఉజ్జాన్స్కీ-విస్నీవ్స్కీ, హంగరీకి చెందిన టిబర్ కపు అంతరిక్షంలోకి పయనమయ్యారు. భారత కాలమానం ప్రకారం బుధవారం మధ్యాహ్నం 12:01 గంటలకు అమెరికాలోని కెన్నడీ అంతరిక్ష కేంద్రం నుంచి వీరి స్పేస్క్రాఫ్ట్ నింగిలోకి దూసుకెళ్లింది. గురువారం సాయంత్రానికి ఐఎస్ఎస్ కు చేరుకుంది. సాయంత్రం 4:03 గంటలకు డాకింగ్ ప్రక్రియ విజయవంతంగా పూర్తయింది. అనంతరం కొద్ది సేవటికే వ్యోమగాముల బృందం ఐఎస్ఎస్లోకి ప్రవేశించింది. ఈ మిషన్లో భాగంగా వీరంతా 14 రోజుల పాటు అంతరిక్ష కేంద్రంలో గడిపి, పలు శాస్త్రీయ పరిశోధనలు చేపట్టనున్నారు.

ఎస్.హెచ్.ఓ.ను ఆత్మీయ సన్మానం చేసిన కాంగ్రెస్ నాయకులు

మోతూరుబీ జూన్ 26 (వార్త వేదిక సూర్య) ఇటీవల మోతూరు పోలీస్ స్టేషన్ బాధ్యతలు స్వీకరించిన ఎస్. హెచ్. ఓ. సీ.ఐ. వెంకటేశ్వర్లు లను మండల కాంగ్రెస్ నాయకులు గురువారం నాడు మర్యాద పూర్వకంగా కలిసి పుష్ప గుచ్చు అందించి ఆత్మీయ సన్మానం చేశారు. ఈ కార్యక్రమంలో ఎపీఐడీసీ మాజీ డైరెక్టర్ కంచర్ల యాదగిరిరెడ్డి, సింగిల్ విండో చైర్మన్ పేలపూడి వెంకటేశ్వర్లు, జిల్లా కాంగ్రెస్ నాయకులు అవితేబ్ది అవలి మల్లు, యూత్ కాంగ్రెస్ జిల్లా మాజీ



కార్యదర్శి మండల సురేష్, స్థానిక కాంగ్రెస్ నాయకులు బయ్యని రాజు, పల్లపు సమ్మయ్య, గుండు శ్రీను నేత తదితరులు పాల్గొన్నారు.

సిఎం రిలీఫ్ ఫండ్ చెక్కులు పంపిణీ చేసిన ప్రభుత్వ విప్ బీర్ల ఐలయ్య

ఆత్మకూరు (ఎం), జూన్ 26 (వార్త వేదిక సూర్య) : యాదాద్రి భువనగిరి జిల్లా ఆత్మకూరు (ఎం) మండలం లోని లింగరాజు పల్లి గ్రామం లో ప్రభుత్వ విప్ ఆలేరు ఎమ్మెల్యే బీర్ల ఐలయ్య ఆధ్వర్యంలో నల్ల బాల నరసింహారెడ్డి కి సీఎం రిలీఫ్ ఫండ్ చెక్కు అందజేయడం జరిగింది. ఈ కార్యక్రమంలో తాజా మాజీ జెడ్పీటీసీ నరేందర్ గుప్తా తాజా మాజీ ఎంపీపీ తండ మంగమ్మ శ్రీశైలం గౌడ్ లింగరాజు పల్లి కాంగ్రెస్ పార్టీ గ్రామ శాఖ అధ్యక్షులు ఎర్ర రాజిరెడ్డి తాజా మాజీ సర్పంచ్ గీత విట్టల్ రెడ్డి వ్యవసాయ మార్కెట్ డైరెక్టర్ బుడిగి



నరసింహ మరియు మేకల మహేష్ రెడ్డి నల్ల సరేష్ రెడ్డి కాంగ్రెస్ కార్యకర్తలు తదితరులు పాల్గొన్నారు.

మూఢనమ్మకాల నిర్మూలనకు పోలీస్ శాఖ కట్టుబడి ఉంది

- ❖ నాగర్ కర్నూల్ ఎస్పీ గైక్వాడ్ వైభవ్ రఘునాథ్
- ❖ నేడు చేగుంట గ్రామంలో ఎమ్ ఎస్ ఎస్ అధ్వర్యంలో అవగాహన కార్యక్రమం
- ❖ జిల్లా ఎస్పీ నీ కలిసి ఆహ్వానించిన ఏం ఎస్ ఎస్ జిల్లా అధ్యక్షుడు పాలుమూరు రాజు, జిల్లా వర్కింగ్ ప్రెసిడెంట్ చెక్కర్ల నిలకంఠం, సంయుక్త కార్యదర్శి కటికెం రమేష్ గౌడ్



పాలుమూరు రాజు ,జిల్లా వర్కింగ్ ప్రెసిడెంట్ చెక్కర్ల నిలకంఠం , సంయుక్త కార్యదర్శి కటికెం రమేష్ గౌడ్ , కలిసి నాగర్ కర్నూల్ జిల్లా ఎస్పీనీ కలిసి ఆహ్వానించారు. ఈ సందర్భంగా జిల్లాలో జరుగుతున్న మూఢనమ్మకాల సంఘటనపై సుదీర్ఘంగా చర్చించడం జరిగింది .మూఢనమ్మకాల నిర్మూలన సంఘం చేస్తున్న కార్యక్రమాలను ఎస్పీ గ ప్రత్యేకంగా ప్రశంసించారు. మూఢనమ్మకాల నిర్మూలనకు అందరు కలిసి కృషి చేయాలని ఆయన పిలుపునిచ్చారు. ప్రజా చైతన్యం కోసం బైరి సరేష్ నేతృత్వంలో నడుస్తున్న ఎమ్ ఎస్ ఎస్ నాయకులు చేస్తున్న నిస్వార్థ సేవలు గొప్పవని అన్నారు. మీ కార్యక్రమాలకు పోలీసు శాఖ సహకారం ఉంటుందని తెలిపారు. శుక్రవారం జరగబోవు కార్యక్రమంలో విలు ఉంటే నేను పాల్గొంటే లేదా మా అధికారులు పాల్గొంటారని తెలిపారు.

నాగర్ కర్నూల్ /వార్త వేదిక సూర్య :- మూఢనమ్మకాల నిర్మూలనకు పోలీస్ శాఖ కట్టుబడి ఉందనీ , మూఢనమ్మకాల నిర్మూలన అందరి బాధ్యత నాగర్ కర్నూల్ ఎస్పీ గైక్వాడ్ వైభవ్ రఘునాథ్ అన్నారు . ఇటీవల జిల్లాలోని తిమ్మాజీపేట మండలం చేగుంట గ్రామంలో జరిగిన మూఢనమ్మకాల సంఘటనపై ప్రజల్ని చైతన్యపరచడానికి చేగుంట గ్రామంలో శుక్రవారం సాయంత్రం మూడ నమ్మకాల నిర్మూలన సంఘం ఆధ్వర్యంలో నిర్వహించ బోవు కార్యక్రమానికి ఆయన్ని ముఖ్య అతిథిగా ఆహ్వానించడానికి జిల్లా అధ్యక్షుడు

సీపీఐ మండల నూతన కమిటీ ఎన్నిక

ఆత్మకూరు (ఎం), జూన్ 26 (వార్త వేదిక సూర్య) : యాదాద్రి భువనగిరి జిల్లా భారత కమ్యూనిస్టు పార్టీ 13వ మండల మహాసభ బుధవారం రోజున



ఆత్మకూరు మండల కేంద్రంలో గల జెఎఎస్ గార్డెన్ లో నిర్వహించారు. ఈ మహాసభలో నూతన కమిటీ ఎన్నిక జరిగింది .సీపీఐ మండల కార్యదర్శి గా మారుపాక వెంకటేశ్వ ,సహాయ కార్యదర్శులుగా ఎండి నయీమ్, బత్తిన నరేష్ లను ఏకగ్రీవంగా ఎన్నుకున్నారు. ఈ సందర్భంగా నూతన కమిటీ మాట్లాడుతూ తమ ఎన్నికకు సహకరించిన జిల్లా కార్యదర్శి గోదా శ్రీరాములు,జిల్లా కార్యవర్గ సభ్యులు ఉప్పల ముత్యాలు, సీపీఐ సీనియర్ నాయకులకు, మండల నాయకత్వానికి అందరికీ కృతజ్ఞతలు తెలిపారు. ఈ మండలం ప్రాంతంలోని ప్రజా సమస్యల పైన పోరాడతామని, ప్రభుత్వం నుండి వచ్చే సంక్షేమ పథకాలను అర్జులైన పేదవారికి అందేలా పోరాటాలు నిర్వహిస్తామన్నారు . ఈ ప్రభుత్వం అర్జులైన పేదవారికి రేషన్ కార్డులు త్వరలోనే ఇవ్వాలని, ఇందిరమ్మ ఇండ్లను కాంగ్రెస్ పార్టీ కార్యకర్తలకి కాకుండా, అర్జులైన పేదలకు ఇందిరమ్మ ఇల్లు ఇవ్వాలని లేనిపక్షంలో భవిష్యత్తులో పోరాటాలు నిర్వహిస్తామని తెలిపారు.

పలు అభివృద్ధి పనులకు శంకుస్థాపన చేసిన ప్రభుత్వ విప్ బీర్ల ఐలయ్య



ఆత్మకూరు (ఎం), జూన్ 26 (వార్త వేదిక సూర్య): యాదాద్రి భువనగిరి జిల్లా ఆత్మకూరు (ఎం) మండలంలోని పలు గ్రామాలలో పలు అభివృద్ధి పనులకు తెలంగాణ రాష్ట్ర ప్రభుత్వ విప్ ఆలేరు ఎమ్మెల్యే బీర్ల అయిలయ్య శంకుస్థాపన చేశారు. ఈ సందర్భంగా మండలం లోని తుక్కాపురం గ్రామంలో సీసీ రోడ్డు పనులకు, కూరేళ్ళ గ్రామంలో సీసీ రోడ్డు పనులకు, పుల్లూగుగూడెం గ్రామంలో సీసీ రోడ్డుకు శంకుస్థాపన చేసి కప్రాపిపల్లి గ్రామంలో సీసీ రోడ్డు, వాటర్ ఫిట్టర్ ప్రారంభించారు. రాఘవాపురం గ్రామంలో సీసీ రోడ్డుకు, దుప్పల్లి గ్రామంలో సీసీ రోడ్డు పనులకు, నర్సాపురం గ్రామంలో సీసీ రోడ్డు పనులకు, లింగరాజుపల్లి గ్రామంలో బీటీ రోడ్డు నిర్మాణానికి ఎమ్మెల్యే బీర్ల అయిలయ్య శంకుస్థాపన చేశారు. పలు గ్రామాల్లో ఇందిరమ్మ ఇండ్ల నిర్మాణానికి భూమి పూజలు నిర్వహించారు. అదేవిధంగా పలు బాధిత కుటుంబాలను పరామర్శించి ఆర్థిక సహాయం అందజేశారు. దుప్పల్లి ప్రభుత్వ పాఠశాలను తెలంగాణ రాష్ట్ర ప్రభుత్వ విప్ ఆలేరు ఎమ్మెల్యే బీర్ల ఐలయ్య సందర్శించారు. పాఠశాలలో నిర్వహిస్తున్న డిజిటల్ క్లాస్ రూమ్ పరిశీలించారు, ప్రహరీ గోడ నిర్మాణం తో పాటు, విద్యార్థులు కోరిన మేరకు నూతన వాటర్ ప్లాంట్ ను బీర్ల ఐలయ్య ఏర్పాటు చేస్తానని మాట ఇచ్చారు. ఈ సందర్భంగా విద్యార్థులు ఉపాధ్యాయులు, ఐలయ్యకు ధన్యవాదాలు తెలిపారు. ఈ కార్యక్రమంలో ప్రజా ప్రతినిధులు, అధికారులు, మండల కాంగ్రెస్ పార్టీ నాయకులు కార్యకర్తలు, ప్రజలు తదితరులు పాల్గొన్నారు.

సిఐటియు పట్టణ కన్వీనర్ గా అవుట రవీందర్

నల్లగొండ , జూన్ 26 (వార్త వేదిక సూర్య) : సిఐటియు నలగొండ పట్టణ కన్వీనర్ గా అవుట రవీందర్ ను రాష్ట్ర ఉపాధ్యక్షులు తుమ్మల వీరారెడ్డి బుధవారం సిఐటియు నల్లగొండ నియోజకవర్గస్థాయి సమావేశం లో ప్రకటించారు. ఈ సమావేశంలో నూతనంగా నల్లగొండ టౌన్ సిఐటియు కన్వీనర్ గా ఏకగ్రీవంగా ఎన్నికైన అవుట.రవీందర్ గతంలో నల్లగొండ మున్సిపల్ కౌన్సిలర్ గా పని చేస్తూ 20 సంవత్సరాల నుండి కార్మిక వర్గం కోసం నాయకుడుగా పనిచేస్తానన్నాడు. ఈ బాధ్యత అప్పజెప్పినందుకు. నా ఎన్నికకు సహకరించిన నాయకులకు ధన్యవాదాలు తెలియజేశారు. నల్లగొండ పట్టణంలో కార్మిక వర్గం ఎదుర్కొంటున్న సమస్యల మీద పనిచేస్తానని ఏ కార్మికుడికి సమస్య వచ్చిన స్పందించి నా వంతు కృషి చేస్తానని రవీందర్ ఈ సందర్భంగా తెలియజేశారు. దేశవ్యాప్తంగా జూలై 9 సార్వత్రిక సమ్మెను జయప్రదం చేయడానికి అన్ని రంగాల కార్మికుల్ని సమ్మెలో పాల్గొని జయప్రదం చేయడానికి కృషి చేస్తానని తెలియజేశారు.



కక్కిరేణి లో విద్యార్థులకి మాదక ద్రవ్యాలపై అవగాహన సదస్సు

❖ ఏర్పాటు చేసిన లీగల్ సర్వీస్ టీమ్ సభ్యులు బత్తుల గణేష్

యాదాద్రి భువనగిరి జిల్లా బ్యూరో, జూన్ 26(వార్త వేదిక సూర్య) : జిల్లా న్యాయ సేవా అధికార సంస్థ ఆదేశాలనుసారం రామన్నపేట మండలంలోని కక్కిరేణి గ్రామంలో జిల్లా పరిషత్ ఉన్నత పాఠశాల నందు మండల లీగల్ సర్వీస్ రామన్నపేట ఆధ్వర్యంలో మాదకద్రవ్యాల వ్యతిరేక దినోత్సవ సందర్భంగా పాఠశాల ఇంఛార్జి ప్రధానోపాధ్యాయులు రాజన్ బాబు సమక్షంలో లీగల్ సర్వీస్ టీమ్ సభ్యులు బత్తుల గణేష్ విద్యార్థులకు అవగాహన సదస్సు ఏర్పాటు చేశారు. అనంతరం

మాట్లాడుతూ విద్యార్థులు చెడు అలవాటులకు దూరంగా ఉండాలని, సమాజంలో మార్పు రావడానికి విద్యార్థులు పునాది అని అన్నారు. మాదక ద్రవ్యాల వినియోగంలో విద్యార్థులు అలవాటు పడి వారి జీవితాలను అయోమయంలో పడేసుకుని కుటుంబాలను రోడ్డు పాలు చేస్తున్నారని అన్నారు. విద్యార్థులు చదువుపై దృష్టి సారించి ఉన్నత స్థాయికి ఎదిగి తరతరాలు చెప్పుకునే విధంగా అభివృద్ధి చెందాలని కొనియాడారు. ఈ కార్యక్రమంలో సామాజిక కార్యకర్త వేముల సైదులు, ఉపాధ్యాయులు వి.భద్రయ్య, ఎం.శేఖర్ రెడ్డి, వి.రమేష్, హెచ్.శ్రీనివాస రావు, వి.జ్యోతి, సిబ్బంది, విద్యార్థులు పాల్గొన్నారు.



ప్రజా సమస్యలను వెంటనే పరిష్కరించాలి

మున్సిపాలిటీ అపరిశుభ్రతపై అదనపు కలెక్టర్ భాస్కర్ రావు సీరియస్

మోతూరు: జూన్ 26 (వార్త వేదిక సూర్య) మునిసిపాలిటీ లలో 100 రోజుల ప్రణాళిక లో భాగంగా గురువారం నాడు జిల్లా అదనపు కలెక్టర్ భాస్కర్ రావు మోతూరు పట్టణంలో పలు కాలనీలో సందర్శించి, మురికి కాల్వ నిర్మాణం, అపరిశుభ్రత పరిస్థితులను స్వయంగా పరిశీలించారు. అనంతరం మున్సిపల్ కార్పొరేషన్ ఆవరణలో అధికారులతో ప్రజలతో సమావేశం నిర్వహించారు. మున్సిపాలిటీలోని కొన్ని వార్డులలో మంచినీటి సరఫరా లోపాలు, విధి దీపాలు పనిచేయకపోవడం, మురికి కాల్వ ల నిర్మాణం, శానిటేషన్ నిర్మాణ లోపాలపై ఆయన ఆగ్రహం వ్యక్తం చేశారు. ప్రజలకు అంధవల్లిన సేవలు సకాలంలో అందడం లేదని విషయంపై మున్సిపల్ కమీషనర్ , వార్డు అధికారులకు ఆగ్రహం వ్యక్తం చేశారు.



ప్రజా సమస్యలను మరోసారి ఉత్తన్నం కాకుండా వెంటనే చర్యలు తీసుకోవాలన్నారు. ప్రజల నుంచి ఫిర్యాదులు రాకుండానే మున్సిపాలిటీ సమస్యలను పరిష్కరించాలని, ప్రజల నుంచి



ఫిర్యాదులు అందితే 15 రోజులను ఆయా సమస్యలను పరిష్కరించాలని కమీషనర్ కు ఆదేశించారు. ఈ కార్యక్రమంలో మున్సిపల్ కమీషనర్ కె.నతీష్ కుమార్ , వార్డు అధికారులు, మున్సిపల్ సిబ్బంది తదితరులు పాల్గొన్నారు.

కాంగ్రెస్ ప్రభుత్వం రైతులకు మోసం చేస్తుంది

- ❖ బిఆర్ఎస్ మండల అధ్యక్షుడు బొట్ల యాదయ్య
- ❖ మండల కేంద్రంలో నాయకులతో సమావేశం

మోటకొండూరు/వార్త వేదిక సూర్య :- కాంగ్రెస్ ప్రభుత్వం రైతు భరోసా వేతామని చెప్పుకుంటూ రైతులను మోసం చేస్తుందని బిఆర్ఎస్ పార్టీ మోటకొండూరు మండల అధ్యక్షులు బొట్ల యాదయ్య అన్నారు. మండల కేంద్రంలో బీ ఆర్ ఎస్ నేతలతో కలిసి ఆయన సమావేశం నిర్వహించారు .ఈ సందర్భంగా వారు మాట్లాడుతూ మండలంలో రైతులకు ఎవరికి కూడా పూర్తిస్థాయిలో రైతు భరోసా పడలేదని అన్నారు. కాంగ్రెస్

నేతలు అబద్ధపు ప్రచారాలు చేసుకోవడం మానాలని ఇకనైనా పూర్తిస్థాయిలో రైతు భరోసా పడేలా చూడాలని లేకపోతే బిఆర్ఎస్ ఆధ్వర్యంలో రైతులతో కలిసి ధర్మాలు నిర్వహిస్తామని హెచ్చరించారు. ఈ కార్యక్రమంలో మాజీ మండల పార్టీ అధ్యక్షులు దూదిపాల రవీందర్ ,మాజీ ఆలేరు మార్కెట్ కమిటీ వైస్ చైర్మన్ నాయిని రామచందర్ రెడ్డి, బిఆర్ఎస్ మండల ప్రధాన కార్యదర్శిలు ఎగిడి కృష్ణ ,కొప్పుల శ్రీనివాస్ రెడ్డి, మాజీ ఎంపీటీసీ పన్నాల అంజిరెడ్డి, మాజీ కోఆపర్వే సభ్యులు ఎండి ఋరాన్ ,బిఆర్ఎస్ మండల్ యువజన విభాగ అధ్యక్షులు బీసా కృష్ణరాజు ,ఆలేరు నియోజకవర్గ యువజన విభాగ నాయకులు జీవలికపల్లి వెంకటేష్, బొట్ల శ్రీనివాస్ ,బొట్లపాడు ,మాజీ మార్కెట్ కమిటీ డైరెక్టర్ అనంతల జంగారెడ్డి, మాజీ ఉపసర్పంచ్ బొట్ల సరసింహ గ్రామ శాఖ అధ్యక్షులు భూమండ్ల సుధీర్ టౌన్ వైస్ ప్రెసిడెంట్ భూమండల యాదయ్య టౌన్ యూత్ అధ్యక్షులు బొట్ల మహేష్,



బిఆర్ఎస్ మండల నాయకులు బొట్ల లింగం, భూమండ్ల బీరయ్య ,పన్నాల నవీన్ రెడ్డి, నాకిర్ర ఉప్పలయ్య,రేగు నాగులు ,కొల్లూరి మైసయ్య, బొట్ల ఐలయ్య, గంధమల మధు ,బొట్ల ప్రశాంత్, వంగపల్లి సురేష్, గాజుల దామోదర్ , గాజుల శ్రీనివాస్ తదితరులు పాల్గొన్నారు

బీసీలకు 42 % రిజర్వేషన్ కల్పించాలి...

బాజపా మండల అధ్యక్షుడు గుడే మధుసూదన్ యాదవ్ డిమాండ్

మోతూరుబీ జూన్ 26 (వార్త వేదిక సూర్య) కాంగ్రెస్ పార్టీ ఎన్నికల ముందు కామారెడ్డి బీసీలకు డిక్లరేషన్ ఇచ్చిన హామీలలో భాగంగా 42% బీసీలకు రిజర్వేషన్లు కల్పించాలని బా.జ.పా. మండల అధ్యక్షులు గుడే మధుసూదన్ యాదవ్ ప్రభుత్వాన్ని డిమాండ్ చేశారు. గురువారం నాడు మండల కేంద్రంలో బాజపా కార్యాలయంలో జరిగిన బా. జ. పా. ముఖ్య కార్యకర్తల సమావేశంలో ఆయన మాట్లాడుతూ బీసీ రిజర్వేషన్లపై కోర్టులో కేసు ఉందని షాకుతో రాష్ట్రంలో స్థానిక ఎన్నికలు నిర్వహించకపోవడం సరైన విధానం కాదన్నారు. రాజ్యాంగంలోని 253 డి.6 టి 6 ప్రకారం స్థానిక సంస్థలలో రాష్ట్ర ప్రభుత్వమే రిజర్వేషన్లు ఖరారు చేసుకోవచ్చని నిబంధనలు ఉన్నప్పటికీ బీసీలను ఎడగనివ్వకుండా ముఖ్యమంత్రి రేపంత్ రెడ్డి



కుట్ర చేస్తున్నారని మండిపడ్డారు. పక్క రాష్ట్రాలైన ఆగ్రహం వ్యక్తం చేశారు. కాంగ్రెస్ పార్టీ దేశంలో అధికారంలో వస్తే కుల గణన చేసి బీసీలకు చట్టబద్ధత కల్పిస్తామని పార్టీ అగ్రనేత రాహుల్ గాంధీ హామీ ఇవ్వడంతోనే ఆ పార్టీకి పార్లమెంట్ సీట్లు 99 వచ్చాయని పేర్కొన్నారు. ఇప్పటికైనా కాంగ్రెస్ పార్టీ బీసీలకు

ఆగ్రహం వ్యక్తం చేశారు. కాంగ్రెస్ పార్టీ దేశంలో అధికారంలో వస్తే కుల గణన చేసి బీసీలకు చట్టబద్ధత కల్పిస్తామని పార్టీ అగ్రనేత రాహుల్ గాంధీ హామీ ఇవ్వడంతోనే ఆ పార్టీకి పార్లమెంట్ సీట్లు 99 వచ్చాయని పేర్కొన్నారు. ఇప్పటికైనా కాంగ్రెస్ పార్టీ బీసీలకు

ఇచ్చిన కామారెడ్డి డిక్లరేషన్ హామీని వెంటనే అమలు చేయాలని మధుసూదన్ కోరారు. బీసీలను మోసం చేయడానికి ప్రయత్నిస్తే రానున్న స్థానిక ఎన్నికల్లో బీసీలే ఆ పార్టీకి బుద్ధి చెప్తారని హెచ్చరించారు. ఈ సమావేశంలో బా.జ.పా. మండల ఉపాధ్యక్షులు రాధారపు మల్లేశం, లేల్లెల బాలనర్సయ్య, ఎస్సీ మోర్సా మండల అధ్యక్షులు కొంపెల్లి గణేష్, ప్రధాన కార్యదర్శులు పైళ్లసతీష్, వేముల దశరథ కార్యదర్శులు బండ నర్సింహ్, సుతారపు వెంకన్న, శక్తి కేంద్రం ఇంచార్జి కక్కిరేణి మల్లేశం కోశాధికారి కడమంచి సైదులు మండల నాయకులు ఇట్టబోయిన ఆంజనేయులు, నాయని ఉపేందర్, ముక్కాముల గణేష్, అళ్ల ప్రసాద్, శ్యామల నరేందర్, మత్స్య గిరి తదితరులు పాల్గొన్నారు

ఊరూరా ఎమ్మార్పీఎస్ జెండాను ఎగురవేయాలి



మునుగోడు. జూన్ 26 వార్త వేదిక సూర్య : ఎస్సీ వర్గీకరణ సాధన కోసం మందకృష్ట మాదిగ నేతృత్వంలో ఎమ్మార్పీఎస్ చేసిన 30 ఏళ్ల పోరాటం విజయం సాధించిందని, ఈ సందర్భంగా జూలై 7న రాబోతున్న ఎమ్మార్పీఎస్ ఆవిర్భావ దినోత్సవాన్ని పండుగలా చేసుకొని ఊరూరా పెద్ద ఎత్తున ఎమ్మార్పీఎస్ జెండాలను ఎగురవేసి ప్రతి గ్రామంలో సంబరాలు నిర్వహించుకోవాలని ఎమ్మార్పీఎస్ రాష్ట్ర అధ్యక్షులు గోవిందు సరేష్ మాదిగ అన్నారు. మండల కేంద్రంలో ఎమ్మార్పీఎస్ కార్యవర్గ సమావేశం బాబు జగ్జీవన్ రామ్ కమ్యూనిటీ హాల్లో జరిగింది. ఈ కార్యక్రమాన్ని ఉద్దేశించి ఆయన మాట్లాడుతూ న్యాయం, ధర్మం మాదిగల పక్షాన ఉన్నది కనుకనే ఎస్సీ వర్గీకరణ పోరాటం విజయం సాధించిందని అన్నారు. ఎస్సీ

వర్గీకరణ ద్వారా మాదిగలకు సంక్రమించిన 9 శాతం రిజర్వేషన్లను ఉపయోగించుకొని విద్యా ఉద్యోగ రంగాల్లో రాణించాలని పిలుపునిచ్చారు. జూలై 7 న ప్రతి గ్రామంలో దండోరా జెండాను ఆవిష్కరించి సంబరాలు చేసుకోవాలన్నారు. ఈ కార్యక్రమంలో ఎమ్మార్పీఎస్ రాష్ట్ర కార్యదర్శి మేడి శంకర్ మాదిగ, బాబు జగ్జీవన్ రామ్ యువజన సంఘం అధ్యక్షుడు దుబ్బా రవి, ఉపాధ్యక్షుడు పండుల వెంకన్న, ఎంఈఎఫ్ మండల అధ్యక్షుడు దుబ్బా పురుషోత్తం, ఎమ్మార్పీఎస్ మాజీ మండల అధ్యక్షులు పండుల అశోక్, పండుల సంపత్, పోలే వెంకటేశ్వర్లు, పండుల నరసింహ, దుబ్బా విజయభాస్కర్, పండుల ఉదయ్ కుమార్, తదితరులు పాల్గొన్నారు.

ఉచితంగా టై, బెల్ట్ షూస్ పంపిణీ



మునుగోడు. జూన్ 26. వార్త వేదిక సూర్య : నల్లగొండ జిల్లా మునుగోడు మండలంలోని (పీఎం (శ్రీ) జిల్లా పరిషత్ ఉన్నత పాఠశాల పలివెలలో విద్యార్థిని విద్యార్థులకు ఉచిత విద్యతోపాటు 200 మంది విద్యార్థిని విద్యార్థులకు ప్రైవేటు పాఠశాల కంటే మిన్నగా ఆహ్లాదకరమైన వాతావరణంలో విశాలమైన తరగతి గదులు, ఆట వస్తువులు, స్కూల్ యూనిఫామ్, మంచి గ్రంథాలయం, కంప్యూటర్ శిక్షణ, నోట్ బుక్స్, టెక్స్ బుక్స్ ఇలాంటి అనేక వసతులు ప్రభుత్వ పాఠశాలలో ఉన్నాయి. వాటితో పాటు ఈ సంవత్సరం షూస్ టై, కూడా ఉచితంగా ఇవ్వడం జరిగింది .ఈ కార్యక్రమాన్ని ఉద్దేశిస్తూ ప్రధానోపాధ్యాయులు తాటి శ్రీనివాసులు మాట్లాడుతూ ప్రభుత్వ బడి ఉండగా ఫీజులు ఎందుకు దండగ మన పిల్లలను మన ఊరు బడిలోనే చదివిద్దాం ప్రభుత్వ పాఠశాలలను కాపాడుకుందాం అని మన పాఠశాలలో కంప్యూటర్ విద్య బోధన తో పాటు అత్యధిక సదుపాయాలతో సైన్స్ ల్యాబ్ విశాలమైన ఆటస్థలం అన్ని హంగులతో కూడిన మంచి పాఠశాల వాతావరణం ఉన్నదని అందుకే గ్రామంలో ఉన్న విద్యార్థులను మన పాఠశాలలో చేర్పించాలని కోరారు. ఈ కార్యక్రమంలో ఉపాధ్యాయులు మహమ్మద్ రఫీ, పెరిక నరసింహ, ఉయ్యాల యాదయ్య, దత్తతేశ్వర్, వెంకటేశ్వర్లు, విలియం రాజు, తెలుగు ఉపాధ్యాయుడు గేర నరసింహ, లింగమ్మ, వెంకన్న, రాఘవేందర్ మహేష్, అంజలమ్మ, అంజయ్య సావిత్రిమ్మ మరియు విద్యార్థులు పాల్గొన్నారు.

మాదకద్రవ్యాల నివారణ ప్రతి ఒక్కరి బాధ్యత - ఎస్సై మల్లేష్

- ❖ చందేపల్లి గురుకుల పాఠశాల, మోటకొండూరు మండల కేంద్రంలో అవగాహన కార్యక్రమాలు
- ❖ మాదకద్రవ్యాల అక్రమ రవాణా వ్యతిరేక దినోత్సవం సందర్భంగా కార్యక్రమం
- ❖ విద్యార్థులు యువత ప్రజలతో కలిసి ప్రతిజ్ఞ

మోటకొండూరు / వార్త వేదిక సూర్య :- మాదకద్రవ్యాల నివారణ మరియు అరికట్టుట ప్రతి ఒక్కరి బాధ్యత అని మోటకొండూరు ఎస్సై మల్లేష్ అన్నారు. మాదకద్రవ్యాల అక్రమ రవాణా వ్యతిరేక దినోత్సవం సందర్భంగా మోటకొండూరు ఎస్ హెచ్ ఓ ఉపేందర్ యాదవ్ ఆదేశాల మేరకు మండలంలోని చందేపల్లి గురుకుల పాఠశాలలో, మండల కేంద్రంలోని బస్



స్టాప్ ఆవరణలో అవగాహన కార్యక్రమాలు నిర్వహించారు. కార్యక్రమంలో భాగంగా మత్తు మందు, కల్తీ కళ్ళు, పొగ తాగడం, డ్రగ్స్ తీసుకోవడం వలన జరిగే నష్టాలను ఆరోగ్య సమస్యలను వివరించారు. ఈ సందర్భంగా వారు మాట్లాడుతూ డ్రగ్స్ రవాణా జరక్కుండా చూడడం ప్రతి ఒక్క పౌరుని బాధ్యత అని అన్నారు. డ్రగ్స్ బారినపడి యువత తమ జీవితాన్ని కోల్పోతున్నారని ఆవేదన వ్యక్తం చేశారు. మీ పరిసర ప్రాంతాల్లో ఎక్కడైనా డ్రగ్స్ గురించి సమాచారం అందితే టోల్ ఫ్రీ నెంబర్లు 100,112 నంబర్లకు సమాచారం ఇచ్చి డ్రగ్స్ నివారణలు మీ వంతు పాత్ర నిర్వహించాలని సూచించారు. అనంతరం ప్రతిజ్ఞ చేయించారు. ఈ కార్యక్రమంలో కానిస్టేబుల్స్ మధు, జాన్



రెడ్డి, ఎస్పీఓ నారాయణ, విద్యార్థులు యువత, ప్రజలు, తదితరులు పాల్గొన్నారు

ప్రైవేట్ పాఠశాలల్లో ఎస్సీ,ఎస్టీ విద్యార్థులకు బెస్ట్ అవైలబుల్ స్కీం ద్వారా ప్రభుత్వం నుండి గత మూడు సంవత్సరాలుగా ఫీజులు చెల్లించడం లేదు

నల్లగొండ , జూన్ 26 (వార్త వేదిక సూర్య) : బెస్ట్ అవైలబుల్ స్కీమ్ స్కూల్ పేరెంట్స్ సంఘం ఆధ్వర్యంలో రోడ్డు భవనాల శాఖ మరియు సినిమా ఆటోగ్రఫీ మంత్రి కోమటిరెడ్డి వెంకటరెడ్డి ని కలిసి వినతి పత్రం అందజేశారు. ఈ సందర్భంగా తల్లిదండ్రుల కమిటీ సభ్యులు మాట్లాడుతూ.. తెలంగాణ ప్రభుత్వం పేద విద్యార్థులకు నాణ్యమైన విద్యను అందించాలన్న సదుద్దేశంతో ఎస్సీ,ఎస్టీ విద్యార్థులకు బెస్ట్ అవైలబుల్ స్కీం ద్వారా ప్రైవేట్ పాఠశాలల్లో విద్యార్థిని విద్యార్థులకు ఉచిత విద్య అందించాలని, ప్రభుత్వం నిర్ణయం తీసుకోవడం జరిగింది, కానీ ప్రభుత్వం నుండి గత మూడు సంవత్సరాలుగా ఫీజులు చెల్లించడం లేదు, ఫీజులు చెల్లించకపోవడంతో మేము స్కూల్ నడిపే పరిస్థితి లేదు అని, ప్రైవేట్ పాఠశాల యజమాన్యం ఫీజులు రానిది విద్యార్థులకు బుక్స్ మరియు నోట్ బుక్స్, స్కూలు యూనిఫామ్ ఇవ్వడం లేదు, ఫీజులు చెల్లించాలని విద్యార్థుల మీద ఒత్తిడి తీసుకుస్తున్నారు అన్నారు. మా పిల్లలకు అధునాతనమైన ఐఐటి నీట్ విద్యను అందించాలని అన్నారు. ఈ కార్యక్రమంలో తల్లిదండ్రుల కమిటీ సభ్యులు మామిడి జగన్ బచ్చలకూరి కార్తీక్ దామెర రవికుమార్, నాగరాజు, బండారు శంకర్ , కట్ట నవీన్, దార్ల రాజు, పులిమెల అరుణ, కంచనపల్లి నవ్య, శివ, రాజు, నరసింహ మరియు తదితరులు పాల్గొన్నారు.



అనుమతు లేకుండా పాఠ్య పుస్తకాలను అమ్ముతున్న వ్యాపాలిపై అడ్డుకున్న ఏబీవీపీ నాయకులు

వార్త వేదిక సూర్య చిట్టూల రూరల్ జూన్ 26 : అఖిల భారతీయ విద్యార్థి పరిషత్ చిట్టూల నగర శాఖ ఆధ్వర్యంలో నగరంలో ప్రభుత్వ నిబంధనలకు విరుద్ధంగా అనుమతు లేకుండా పాఠ్యపుస్తకాలు విక్రయిస్తున్న వ్యాపార కేంద్రాల విక్రయాలను అడ్డుకోవటం జరిగింది. తదనంతరం ప్రభుత్వ అనుమతులు లేకుండా పాఠ్యపుస్తకాలు విక్రయిస్తున్న వ్యాపార కేంద్రాలపై చర్యలు చేపట్టాలని మున్సిపల్ కమిషనర్ కి వినతి పత్రం ఇవ్వడం జరిగింది. ఈ సందర్భంగా ఏబీవీపీ చిట్టూల నగర కార్యదర్శి కొంపల్లి

సూర్య మాట్లాడుతూ...నగరంలో లయోలా పాఠశాలల పేరు మరియు లోగోలతో నిబంధనలకు విరుద్ధంగా పాఠ్య పుస్తకాలను విక్రయిస్తున్నారని వారిపై మున్సిపల్ శాఖ వారు శాఖ పరమైన చర్యలు తీసుకోవాలని కోరగా మున్సిపల్ కమిషనర్ గారికి వినతి పత్రం అందజేశారు. కొంపల్లి సూర్య మాట్లాడుతూ మండల విద్యాధికారిని పలుమార్లు సంప్రదించ గా అందుబాటులో ఉండడంలేదు మరియు కనీసం స్పందించటం లేరని మండల విద్యా అధికారి నిర్లక్ష్య విడనాడి విద్యను వ్యాపారం చేస్తున్న పాఠశాలలపై చర్యలు



తీసుకోవాలని డిమాండ్ చేశారు లేని యెడల మండల విద్యా అధికారి వైఖరికి వ్యతిరేకంగా ఎబివిపీ ఆందోళనలు చేస్తుందని హెచ్చరించారు. ఈ కార్యక్రమంలో ఎబివిపీ రాష్ట్ర సంయుక్త కార్యదర్శి ఛత్రపతి చౌహాన్, విద్యార్థి నాయకులు హనుమాన్, గణేష్, శివ, గణేష్ తదితరులు పాల్గొన్నారు.

ఇంబరమ్మ ఇండ్లు కాంగ్రెస్ కార్యకర్తల కేనా?

నల్లగొండ , జూన్ 26 (వార్త వేదిక సూర్య) : కాంగ్రెస్ ప్రభుత్వం ప్రవేశపెట్టిన ఇందిరమ్మ ఇండ్లు అర్హులైన పేదలందరికీ ఇవ్వాలని, సిపిఎం పట్టణ కార్యదర్శి దండెంపల్లి సత్తయ్య ఒక ప్రకటనలో తెలిపారు. మొదటి విడతగా ఇస్తున్న ఇందిరమ్మ ఇండ్లు కాంగ్రెస్ కార్యకర్తలకు మాత్రమే ఇస్తున్నారని, అర్హులైన పేదలు ఎందరో ఇండ్లు లేక ఆశతో ఎదురుచూస్తున్నారని, అన్నారు. ప్రభుత్వం అర్హుల జాబితా ఎంపిక చేయడం కోసం ఏర్పాటు చేసిన ఇందిరమ్మ కమిటీ లో యువకులు సమ భావన సంఘాల మహిళల లతో ఏర్పాటు చేస్తామని చెప్పిన కాంగ్రెస్,

ఆ కమిటీ కాంగ్రెస్ కార్యకర్తలతో నింపడం ద్వారా, ఇప్పుడు అర్హులను కాకుండా తమ అనునాయులకు ఇప్పించుకోవడానికి ప్రయత్నం చేశారని అన్నారు. భూమిలేని పేదలకు భూమి కొనుగోలు చేసి ఇస్తామని ఇచ్చిన మాట వెంటనే అమలు చేయాలని అన్నారు. ప్రజా పాలన సందర్భంలో వార్షిక వారిగా భూమిలేని పేదల నుండి దరఖాస్తులు స్వీకరించి, వార్షిక ఫలలో ప్రతి వార్షకు రెండు, మూడు వందల మందిని, సుమారు పదివేల మందిని అర్హత కలిగి ఉన్నారని, ప్రభుత్వం వార్షిక ఫలలో లిస్టులు ప్రకటించినది వారికి ప్రభుత్వం భూమి కొనుగోలు



చేసి 120 గజాల స్థలం ఇచ్చి, ఇంటి నిర్మాణానికి ఐదు లక్షలు ఇవ్వాలని ఒక ప్రకటనలో డిమాండ్ చేశారు.

జులై 9 సార్వత్రిక సమ్మె మధ్యాహ్న భోజన , ఆశా కార్మికుల సమ్మె నోటీసులు

నల్లగొండ , జూన్ 26 (వార్త వేదిక సూర్య) : కేంద్ర ప్రభుత్వం అవలంబిస్తున్న కార్మిక రైతు ప్రజా వ్యతిరేక విధానాలకు నిరసనగా, జులై 9 న జరిగే సార్వత్రిక సమ్మెలో ఆశ, మధ్యాహ్నం భోజన కార్మికులు పెద్ద ఎత్తున పాల్గొని జయప్రదం చేయాలని, సిబిఐయు జిల్లా సహాయ కార్యదర్శి దండెంపల్లి సత్తయ్య, మధ్యాహ్నం భోజన పథకం వర్కర్స్ యూనియన్ జిల్లా కార్యదర్శి పోలే సత్యనారాయణ పిలుపునిచ్చారు. గురువారం సిబిఐయు ఆధ్వర్యంలో డిఈఓ ఆఫీసు లో సహాయ సంచాలకులకు, మధ్యాహ్నం భోజన కార్మికుల, టైన్ వాడా అర్బన్ ప్రాథమిక ఆరోగ్య కేంద్రంలో ఆశా కార్మికుల సమ్మె నోటీసులను అందజేశారు. ఈ సందర్భంగా వారు మాట్లాడుతూ.. కేంద్ర ప్రభుత్వ స్కీం లలో పనిచేస్తున్న మధ్యాహ్నం భోజన, ఆశ ,అంగన్వాడి,ఆర్ పి తదితర కార్మికులకు గౌరవ వేతనాలు, పారిశుధ్యకాల పేరుతో వెట్టి చాకిరి చేయించుకుంటుందని ఆరోపించారు. కనీస వేతనం 26,000 నిర్ణయించి అమలు చేయాలని ప్రభుత్వాన్ని డిమాండ్ చేశారు. వంద సంవత్సరాల కార్మికుల ఐక్య పోరాటాలతో సాధించుకున్న కార్మిక చట్టాలను కేంద్ర ప్రభుత్వం రద్దుచేసి తెచ్చిన నాలుగు లేబర్ కోడ్ లను వెంటనే రద్దు చేయాలని డిమాండ్ చేశారు. స్కీం వర్తనందరినీ కార్మికులుగా గుర్తించి సంక్షేమ పథకాలన్నీ వర్తింపజేయాలని అన్నారు. ప్రభుత్వ రంగ సంస్థలను నిర్వీర్యం చేస్తూ ప్రైవేటు కాంట్రాక్ట్ ఔట్సోర్సింగ్ విధానాలను తీసుకురావడం కార్మికులను



దోపిడీ చేయడమేనని అన్నారు. కాంట్రాక్ట్ ఔట్సోర్సింగ్ విధానాన్ని రద్దుచేసి స్కీమ్ వర్తన అందరినీ పర్మినెంట్ చేయాలని డిమాండ్ చేశారు. ఈ కార్యక్రమంలో సిబిఐయు టౌన్ కన్వీనర్ అవుట రవీందర్, నాయకులు అద్దంకి నరసింహ, ఎర్ర సౌజన్య, ఎడవెల్లి ప్రేమలత, ఎం శోభ తదితరులు పాల్గొన్నారు.

రాజీవ్ యువ వికాస్ పథకాని వెంటనే ప్రారంభించి అర్హులకు ఇవ్వాలి - డివైఎఫ్ఐ రాష్ట్ర అధ్యక్షులు కోట రమేష్



నల్లగొండ, జూన్ 26 (వార్త వేదిక సూర్య) : భారత ప్రజాతంత్ర యు-వజన సమాఖ్య డివైఎఫ్ఐ నల్లగొండ జిల్లా కమిటీ సమావేశం స్థానిక దొడ్డి కొమరయ్య భవన్ లో నిర్వహించారు. ఈ సమావేశం లో డి వై ఎఫ్ ఐ రాష్ట్ర అధ్యక్షులు కోట రమేష్ ముఖ్య అతిథిగా హాజరై మాట్లాడారు.రాష్ట్ర ప్రభుత్వం నిరుద్యోగులకు అండగా ఉండడానికి రాజీవ్ యువ వికాస్ పథకం తీసుకు వస్తున్నాము అన్ని

ప్రకటించారు. జూన్ 02 తెలంగాణ రాష్ట్ర ఆవిర్భావ దినోత్సవం రోజు నిరుద్యోగులకు పథకం ద్వారా నిధులు కేటాయిస్తామని ప్రకటించింది, కాని ఇంతవరకు మళ్ళీ ఈ పథకం గురించి ఎటువంటి ముందడుగు లేదు.రాష్ట్రం లో 16లక్ష ల మంది దరఖాస్తు చేసుకున్నారు. తెలంగాణ రాష్ట్రంలో ఉద్యోగాలు లేక స్వయం ఉపాధి కోసం బ్యాంకులు రుణాలు ఇవ్వక, అనేక మంది అప్పుల పాలు అయి

ప్రాణాలు తీసుకున్నారు. యువత తమ కాళ్ళమీద నిలబడే విధంగా ఆదుకోవాలి అన్నారు. ఈ సమావేశం లో డి వై ఎఫ్ ఐ జిల్లా అధ్యక్షులు యం రవినాయక్, జిల్లా కార్యదర్శి మల్లం మహేష్, జిల్లా నాయకులు వతని శ్రీను, కట్ట లింగస్వామి, వడ్డగాని మహేష్, మహ్మద్ ఆక్రమ్, పాలది కార్తీక్, వంశీ, ఏడుకొండలు,బొడ్డుపల్లి నరేష్, బూర్గు గోపి క్రిష్ణ, చంద్ర శేఖర్ పాల్గొన్నారు.

ఇందిరమ్మ ఇల్లు భూమి పూజ చేసిన దేవరకొండ



దేవరకొండ జూన్ 26 (వార్త వేదిక సూర్య) : కాంగ్రెస్ పార్టీ నాయకులు యువజన కాంగ్రెస్ నియోజకవర్గ ఉపాధ్యక్షులు కేతావత్ రమేష్ నాయక్ మరియు ఉమ్మడి చందంపేట మాజీ వైస్ ఎంపీపీ మాకట్ లాల్ చందంపేట మండలం యపాలబాయి తండా గ్రామపంచాయతీ లో ఇందిరమ్మ ఇల్లు లబ్ధిదారులకు ఇందిరమ్మ ఇల్లు శంకుస్థాపన దేవరకొండ అభివృద్ధి ప్రదాత, శాసనసభ్యులు నేనవత్ బాలునాయక్ సూచన మేరకు ఇందిరమ్మ ఇండ్ల నమూనా పనులను శంకుస్థాపన చేయడం జరిగింది. ఈ కార్యక్రమానికి ముఖ్య అతిథులుగా హౌసింగ్ ఏఈ సందిష్, గ్రామపంచాయతీ సెక్రటరీ విక్రమ్, ఫీల్డ్ అసిస్టెంట్ రవి,కాంగ్రెస్ పార్టీ నాయకులు, గ్రామ ప్రజలు తదితరులు పాల్గొన్నారు

హైకోర్టు తీర్పును స్వాగతిస్తున్నాము - రవిగౌడ్ అధికార ప్రతినిధి

నల్లగొండ , జూన్ 26 (వార్త వేదిక సూర్య) : స్థానిక సంస్థల ఎన్నికలు మూడు నెలల సమయంలోపు నిర్వహించాలని, హైకోర్టు ఇచ్చిన తీర్పును స్వాగతిస్తున్నామని, బీజేపీ ఓబీసీ మోర్చా రాష్ట్ర అధికార ప్రతినిధి పాలకూరి రవిగౌడ్ అన్నారు.ఈ సందర్భంగా వారు మాట్లాడుతూ.. కోర్టు తీర్పు కాంగ్రెస్ పార్టీకి చెంపపెట్టు అని అన్నారు. ఎన్నికలకు ముందు కామారెడ్డి సభలో బీసీ డిక్లరేషన్ 42 శాతం రిజర్వేషన్లు అమలు చేస్తామని చెప్పి, పద్దెనిమిది నెలల గడువున్న కాంగ్రెస్ పార్టీ కాలయాపన చేస్తున్నదని విమర్శించారు, ఎన్నికలో ఇచ్చిన హామీని నిలబెట్టుకోవాలని రవిగౌడ్ కాంగ్రెస్ పార్టీని డిమాండ్ చేశారు..



డ్రగ్స్ పై చేస్తున్న యుద్ధంలో అందరూ భాగస్వాములు కావాలి

- జిల్లా ఎస్పీ శరత్ చంద్ర పవార్
- భవిష్యత్తు బాగుండాలంటే
మాదకద్రవ్యాల జోలికి వెళ్లవద్దు
- మంత్రి కోమటిరెడ్డి వెంకటరెడ్డి
- జిల్లా పోలీస్ యంత్రాంగం,
సంక్షేమ శాఖ సంయుక్త
ఆధ్వర్యంలో ఎన్ జి కళాశాల నుండి
క్లాక్ టవర్ వరకు విద్యార్థుల భారీ ర్యాలీ

నల్లగొండ , జూన్ 26 (వార్తా వేదిక సూర్య) : భవిష్యత్తు బాగుండాలంటే మాదకద్రవ్యాల జోలికి వెళ్లవద్దని రాష్ట్ర రోడ్డు భవనాలు సినిమాటోగ్రఫీ శాఖ మంత్రి కోమటిరెడ్డి వెంకటరెడ్డి విద్యార్థులకు సూచించారు. గురువారం ఆయన నల్లగొండ జిల్లా కేంద్రంలో జిల్లా పోలీస్ యంత్రాంగం, సంక్షేమ శాఖ సంయుక్త ఆధ్వర్యంలో చేపట్టిన మాదక ద్రవ్యాల వ్యతిరేక వారోత్సవంలో భాగంగా ఎన్ జి కళాశాల నుండి క్లాక్ టవర్ వరకు నిర్వహించిన ర్యాలీని ఆయన ఎన్ జి కళాశాల వద్ద జెండా ఊపి ప్రారంభించారు. ర్యాలీ క్లాక్ టవర్ చేరుకున్న అనంతరం అక్కడ ఏర్పాటు చేసిన సమావేశంలో మంత్రి మాట్లాడుతూ కరోనా తర్వాత డ్రగ్స్ వాడకం పెరిగిందని, స్టూడెంట్స్ డ్రగ్స్ కు బానిసలుగా మారుతున్నారని, తెలంగాణలో డ్రగ్స్ అన్నదే ఉండరాదని, విద్యార్థుల కోసం స్కీల్ యూనివర్సిటీ కట్టిస్తున్నామని, ఇందులో భాగంగా నల్లగొండలో 34 కోట్లతో స్కీల్ సెంటర్ కట్టిస్తున్నామన్నారు. త్వరలోనే సి ఎం తో దీనిని ప్రారంభిస్తామని, డ్రగ్స్ వాడే వారిని తరిమి కొట్టాలని, విద్యార్థులకు లైఫ్ టర్నింగ్ పాయింట్ అని, 20 ఏండ్ల వరకు చదువు, స్టోడ్స్, యోగ పై దృష్టిపెట్టాలని, కోరారు. విద్యార్థులు, యువత సెల్ ఫోన్ కు దూరంగా ఉండాలని, అవసరమైతేనే వాడాలని, చదువుపైనే దృష్టి పెట్టాలని చదివి పోటీ పరీక్షలు రాస్తూ ఉద్యోగాలు పొందాలని, ప్రకాశం బజార్ లో ప్రతీక్ ఫౌండేషన్ ఆధ్వర్యంలో పాఠశాల నిర్విస్తున్నామని, డిజిటల్ తరగతుల తో పాటు, అన్ని సౌకర్యాలు కల్పిస్తున్నామన్నారు. భవిష్యత్ బాగుండాలంటే డ్రగ్స్ కు దూరంగా ఉండాలని, విద్యార్థులకు ఎం కావాలన్న ప్రతీక్ ఫౌండేషన్ ద్వారా, మంత్రిగా సహకారం అందిస్తామన్నారు. డ్రగ్స్ కు వ్యతిరేకంగా చురుకుగా ఉండాలని, హైదరాబాద్ లో డ్రగ్స్ పై కఠిన చర్యలు తీసుకుంటున్నామని, ఎక్కడికక్కడే కట్టి చేస్తున్నామని తెలిపారు. , ఎమ్మెల్యే శంకర్ నాయక్ మాట్లాడుతూ యువత మాదకద్రవ్యాల కు దూరంగా ఉండాలన్నారు. జిల్లా ఎస్పీ శరత్చంద్ర పవార్ మాట్లాడుతూ.. మిషన్ పరివర్తన కింద వారం రోజులపాటు మాదక ద్రవ్యాల వ్యతిరేక కార్యక్రమాలు నిర్వహిస్తున్నామని తెలిపారు. యువత ఒక్కసారి డ్రగ్స్ తీసుకుంటే బానిసలు అవుతారని, అందువల్ల తీసుకోవద్దని, డ్రగ్స్ పై చేస్తున్న యుద్ధంలో అందరూ భాగస్వాములు కావాలని, డ్రగ్స్ గురించి ఏదైనా సమాచారం అందితే డయల్ 100 కు ఫోన్ చేయాలని, డ్రగ్స్ వల్ల కుటుంబాలే నాశనం అవుతాయని అన్నారు. నల్లగొండ జిల్లా ను డ్రగ్స్ రహిత జిల్లా చేద్దామని పిలుపునిచ్చారు. రెవెన్యూ అదనపు కలెక్టర్ జె .శ్రీనివాస్, మాట్లాడుతూ మాదక ద్రవ్యాల



నిర్మూలనలో అందరూ భాగస్వాములు కావాలని, డ్రగ్స్ వాడడం చట్టరీత్య నేరమని, విద్యార్థులు డ్రగ్స్ బారిన పడవద్దని కోరారు. మిర్యాలగూడ సబ్ కలెక్టర్ నారాయణ అమిత్, ఆదనపు ఎస్పీ రమేష్, డి డబ్ల్యు ఓ కృష్ణవేణి, మాజీ మున్సిపల్ చైర్మన్ బుద్రి శ్రీనివాస్ రెడ్డి. డి ఈ ఓ భిక్షపతి, తదితరులు పాల్గొన్నారు. ఈ సందర్భంగా మంత్రి, ఎన్ పిలు కార్యక్రమంలో పాల్గొన్న వారితో మాదకద్రవ్యాలకు వ్యతిరేకంగా ప్రతిజ్ఞ చేయించారు.

బ్రాహ్మణ వెల్లేముల రిజర్వాయర్ ను ఆకస్మికంగా తనిఖీ చేసిన మంత్రి



నల్లగొండ , జూన్ 26 (వార్తా వేదిక సూర్య) : ఉదయ సముద్రం ఎత్తిపోతల పథకం లోని బ్రాహ్మణ వెల్లేముల రిజర్వాయర్ కింద తక్కిన భూసేకరణను త్వరితగతిన పూర్తి చేస్తే నిధులు ఇచ్చేందుకు సిద్ధంగా ఉన్నామని రాష్ట్ర రోడ్డు, భవనాలు, సినిమాటోగ్రఫీ శాఖల మంత్రి కోమటిరెడ్డి వెంకటరెడ్డి అన్నారు. ఈ విషయంలో రైతులు సహకరించి త్వరితగతిన భూములను అప్పగించాలని, తద్వారా కాల్య పనులను వేగవంతం చేసి పూర్తి చేసి రిజర్వాయర్ కింది లక్ష ఎకరాలకు సాగు నిరూ అందించేందుకు ప్రభుత్వానికి వీలవుతుందని తెలిపారు. గురువారం ఆయన బ్రాహ్మణ వెల్లేముల రిజర్వాయర్ ను ఆకస్మికంగా తనిఖీ చేశారు. కాగా గత డిసెంబర్ 7న రాష్ట్ర ముఖ్యమంత్రి ఈ రిజర్వాయర్ ను ప్రారంభించి రిజర్వాయర్ కింది భూములకు సాగునీరు అందించడం జరిగింది. మూడు నెలల క్రితం కూడా ఒకసారి సాగునీటిని విడుదల చేయగా, బుధవారం ఒక పంపును, గురువారం మరో పంపును రెండు పంపులను ఆన్ చేసి పానగల్ ఉదయ సముద్రం నుండి నీటిని బ్రాహ్మణ వెల్లేముల రిజర్వాయర్లోకి నింపుతున్నారు. రెండు రోజుల్లో దాదాపుగా రిజర్వాయర్ పూర్తిస్థాయిలో నిండనుంది. సుమారు 960 క్యూసెక్కుల నీరు రిజర్వాయర్ లోకి రానుంది. గతంలో లాగే ఈ సంవత్సరం రైతులు పంటలు సాగు చేసుకునేందుకు, అలాగే చెరువులు నింపుకోవడం ద్వారా భూగర్భ జలాలు పెంచేందుకు చర్యలు చేపట్టాలని మంత్రి అధికారులను ఆదేశించారు. రైతులతో మంత్రి మాట్లాడుతూ.. బ్రాహ్మణ వెల్లేముల కింద అనుకున్నట్లుగానే లక్ష ఎకరాలకు సాగునీరు ఇచ్చేందుకు సిద్ధంగా ఉన్నామని, అయితే ఇంకా 1800 ఎకరాల భూసేకరణ మిగిలిపోయి ఉందని, ఈ భూములను త్వరితగతిన ప్రభుత్వానికి అప్పజెప్పితే కాలువలను త్వరగా తవ్వడం జరుగుతుందని, తద్వారా అనుకున్న లక్ష్యం నెరవేరుతుందని అన్నారు. రైతులకు ఎలాంటి సమస్యలు ఉన్న తన దృష్టికి తీసుకురావాలని రైతులతో అన్నారు. భూములు అప్పగించిన రైతులకు చెల్లింపులలో జాప్యం చేయొద్దని పక్కనే ఉన్న రెవెన్యూ అదనపు కలెక్టర్ జె. శ్రీనివాస్ ను ఆదేశించారు. రెవెన్యూ అదనపు కలెక్టర్ జె. శ్రీనివాస్, ఉదయ సముద్రం ఎగ్జిక్యూటివ్ ఇంజనీర్ జి.శ్రీనివాస్ రెడ్డి , ఇతర అధికారులు, ప్రజాప్రతినిధులు మంత్రి వెంట ఉన్నారు.